



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 02-01-2024



யாருடைய பணம் இது?

கவுண்டமணி - செந்தில் வாழைப்பழக் காமெடியைப் பார்த்தது தமிழ்நாடு.

‘ஒரு பழம் இங்க இருக்கு... இன்னொரு பழம் எங்க?’ என்று கேட்பார் கவுண்டமணி.

‘அது தான்னே இது’ என்பார் செந்தில்.

ஒன்றிய அரசிடம் நிதி கேட்டால், ‘நீங்கள் செலவு செய்யும் பணம் எல்லாம் எங்கள் பணம் தான்’ என்று சொல்கிறார்கள். மாநில அரசுகளிடம் இருந்து பணத்தை வசூலித்து எடுத்துச் செல்லும் ஒன்றிய அரசு, மாநில அரசுக்கு அள்ளியும் தருவது இல்லை. கிள்ளியும் தருவது இல்லை. ஆனால் எள்ளி மட்டும் நகையாடுகிறது.

சென்னை, காஞ்சிபுரம், செங்கல்பட்டு, திருவள்ளூர் ஆகிய மாவட்டங்களில் சீரமைப்பு மற்றும் நிவாரணப் பணிகளை மேற்கொள்வதற்காக தற்காலிக நிவாரணத் தொகையாக 7.033 கோடி ரூபாயும், நிரந்தர நிவாரணத் தொகையாக 12.659 கோடி ரூபாயும் முதலமைச்சர் அவர்கள் கோரி உள்ளார்கள். திருநெல்வேலி, தூத்துக்குடி, கன்னியாகுமரி, தென்காசி மாவட்டங்களில் ஏற்பட்ட பாதிப்புகள் இன்னும் முழுமையாக அளவிடப்படவில்லை. எனவே, அவசர நிவாரண நிதியாக 2 ஆயிரம் கோடி ரூபாய் தரவேண்டும் என்றும் முதலமைச்சர் அவர்கள் பிரதமரிடம் கோரியுள்ளார்கள். ஆக மொத்தம் 21 ஆயிரத்து 692 கோடி ரூபாய் தமிழ்நாடு அரசால் ஒன்றிய அரசிடம் கேட்கப்பட்டுள்ளது. இந்த பணத்தை அவர்கள் தரத் தயாராக இல்லை.

அதற்காக மக்களை காத்திருக்க வைக்க முடியுமா? சென்னை, காஞ்சிபுரம், செங்கல்பட்டு, திருவள்ளூர் மாவட்டங்களில் பாதிக்கப்பட்ட மக்களுக்கு 6 ஆயிரம் ரூபாயை குடும்ப அட்டை அடிப்படையில் தரச் சொல்லி விட்டார் முதலமைச்சர் மு.க.ஸ்டாலின் அவர்கள். இதற்கு மட்டும் 1,486 கோடி ரூபாயை மாநில அரசு ஒதுக்கீடு செய்துள்ளது. இது 24 லட்சத்து 25 ஆயிரம் குடும்பங்களுக்கு பயனளிக்கும் வகையில் அமைந்துள்ளது.

புயல் மழையால் சாலைகள், பாலங்கள், பள்ளிக் கட்டடங்கள், அரசு மருத்துவமனைகள், டிரான்ஸ்பார்மர்கள், மின் கம்பங்கள், பழுதடைந்த துணை மின் நிலையங்கள் குடிநீர் தொட்டிகள், தெருவிளக்குகள், கிராமச் சாலைகள் ஆகியவற்றை சீர் செய்திட வேண்டும். அதற்கும் நிதி அதிகம் தேவைப்படுகிறது. பொதுமக்களின் இழப்புகளுக்கு நிதி வழங்க வேண்டும். இவை எதையும் மனதில் கொள்ளவில்லை ஒன்றிய அரசு. ஆனால் பாதிக்கப்பட்ட மக்களுக்கு 6000 ரூபாய் கொடுத்தது, இது மோடி பணம் தான் என்று வஞ்சகப் பொய்யை அவிழ்த்து விடத் தொடங்கிவிட்டார்கள்.

24 லட்சம் பேருக்குக் கொடுங்கள் என்று ரூ.1,486 கோடியை ஒன்றிய அரசு கொடுத்திருந்தால்தான் அது மோடி பணம். தமிழ்நாடு அரசு தனது கருவூலத்தில் இருந்து எடுத்துத் தரும் பணம் எப்படி மோடி பணம் ஆகும்? இது மோசடித் தனம் அல்லவா?

நமக்கு முதலில் ரூ.450 கோடியும், பின்னர் ரூ.450 கோடியும் ஒன்றிய அரசு வழங்கி இருக்கிறது. இவை இரண்டும் மிக்ஜாம் புயல் பாதிப்புகளுக்கு காகத் தரப்பட்ட சிறப்பு நிதி அல்ல. வழக்கமாக பேரிடர் காலங்களில் தருவதற்காக வைத்திருக்கும் நிதியில் இருந்து எடுத்துத் தந்துள்ளார்கள். இவை ஏற்கனவே ஒதுக்கி வைக்கப்பட்டு இருக்கும் நிதி தானே தவிர - டிசம்பர் 4,17,18 ஆகிய தேதிகளில் ஏற்பட்ட பாதிப்புகளுக்காகத் தரப்பட்ட நிதி அல்ல. அல்ல.

2015 முதல் 2021 வரை ஒன்றிய அரசிடம் கோரப்பட்ட மற்றும் ஒன்றிய அரசால் விடுவிக்கப்பட்ட தொகை விபரம்

ஆண்டு	இயற்கை பேர்டர்	ஒன்றிய அரசிடம் கோரப்பட்ட தொகை (ரூ.கோடியில்)			ஒன்றிய அரசு வழங்கிய தொகை (ரூ.கோடியில்)
		தற்காலிக நிவாரணம்	நீண்ட கால சீரமைப்பு	மொத்தம்	
2015-16	வெள்ளம்	7959.93	17952.52	25912.45	1737.65
2016-17	வறட்சி	-	-	39565.00	1748.28
2016-17	வார்தா புயல்	1972.89	20600.37	22573.26	266.17
2017-18	கனமழை	876.00	8426.00	9302.00	133.00
	ஒகி புயல்				
2018-19	கஜா புயல்	2709.00	15190.17	17899.17	1146.12
2020-21	நிவர் புயல்	650.10	3108.55	3758.65	63.14
	புரேலி புயல்	485.00	1029.00	1514.00	223.77
	ஜனவரி 2021 - கனமழை	734.49	166.33	900.82	213.51
222021-	கனமழை மற்றும் வெள்ளம்				
	முன்மொழிவு 1	549.63	2079.66	2629.29	352.85
	முன்மொழிவு 2	521.29	1475.21	1996.50	
	முன்மொழிவு 3	439.91	1164.75	1604.66	
	மொத்தம்	16,898.24	71,192.56	1,27,655.80	5,884.49

2015ஆம் ஆண்டு முதல் பேரிடர்களினால் ஏற்பட்ட சேதங்களை தற்காலிகமாக மற்றும் நிரந்தரமாக சீரமைக்கவும், பாதிக்கப்பட்ட மக்களுக்கு நிவாரணம் வழங்கவும் தமிழ்நாடு அரசு ஒன்றிய அரசிடம் கோரிய மொத்த தொகை ரூ.1,27,655.80 கோடி.

ஒன்றிய அரசால் ரூ.5,884.49 கோடி மட்டுமே விடுவிக்கப்பட்டுள்ளது. இது தமிழ்நாடு அரசு ஒன்றிய அரசிடம் கோரிய தொகையில் 4.61 விழுக்காடு மட்டுமே ஆகும். நாம் கொடுக்கும் பணத்தை கார்பரேட் கம்பனிகளுக்கு கடன் கொடுத்து - அவர்களுக்கு தீவால் நோட்டீஸும் கொடுத்து அழகு பார்ப்பதுதான் பா.ஜ.க.வுக்கு தெரிந்த ஒரே வேலை. இதை தலையாட்டிக் கொண்டு செய்வதற்காகத் தான் நிர்மலா சீதாராமன் நிதி அமைச்சராக ஆக்கப்பட்டுள்ளார். தமிழ்நாடு உள்பட அனைத்து மாநில நிதி ஆதாரங்களும் சுரண்டப்பட்டு சுருட்டப்படுகின்றன என்பது மட்டுமே உண்மை ஆகும். இத்தகைய கார்பரேட் முதலைகள் வேண்டுமானால், ‘இது மோடி பணம்’ என்று சொல்லிக் கொள்ளலாம்.

வாழைப்பழக் காமெடி வந்த படம் ‘கரகாட்டக்காரன்’. இவர்களோ பித்தலாட்டக்காரர்கள்!

பஞ்சாப் மாநில குடியரசு தின அணிவகுப்பு வாகனமும் நிராகரிப்பு! வாகனத்தை தேர்வு செய்யாமல் - ஒன்றிய பா.ஜ.க. அரசு நிராகரிப்பு!

சென்னை, ஜன. 2 - மேற்கு வங்கத்தை தொடர்ந்து பஞ்சாப் மாநிலத்தின் குடியரசு தின அணிவகுப்பு வாகனத்தையும் டெல்லி குடியரசு தின கொண்டாட்டத்துக்கு தேர்வு செய்யாமல் ஒன்றிய பா.ஜ.க. அரசு நிராகரித்துள்ளது.

ஒன்றியத்தில் பா.ஜ.க. அரசு அமைந்தது முதல் அனைத்து விவகாரங்களையும் பா.ஜ.க. அரசியலாக்கி வருகிறது.

டெல்லியில் ஜனவரி 26ம் தேதி நடைபெறும் குடியரசு தின கொண்டாட்ட அணிவகுப்பில் பல்வேறு மாநிலங்களின்

கலாசாரத்தை பிரதிபலிக்கும் வகையில் வாகனங்கள் கொண்டு வரப்படுவது வழக்கமாகும்.

இதற்காக திரிணாமுல் காங்கிரஸ் கட்சி ஆட்சி நடைபெறும் மேற்குவங்க மாநிலம் உருவாக்கிய வாகனத்தை ஒன்றிய பா.ஜ.க. அரசு தேர்வு செய்யாமல் புறக்கணித்தது.

இதையடுத்து தற்போது ஆம் ஆத்மி கட்சியின் ஆட்சி நடைபெறும் பஞ்சாப் மாநிலம் உருவாக்கிய வாகனத்தையும் தேர்வு செய்யாமல் ஒன்றிய பா.ஜ.க. அரசு நிராகரித்துள்ளது.



இளைஞர் நலன் மற்றும் விளையாட்டு மேம்பாட்டு துறை அமைச்சர் உதயநிதி ஸ்டாலின் அவர்களை முன்னர் அமைச்சர் ஆற்காடு வீராசாமி அவர்களின் பேரனும், வடசென்னை நாடாளுமன்ற உறுப்பினர் டாக்டர். கலாநிதி வீராசாமி மகனுமான வி.கே. சித்தார்த் தமிழ்நாடு புதுச்சேரி பார் கவுன்சிலில் வழக்கறிஞராக பதிவு செய்ததையொட்டி நேரில் சந்தித்து வாழ்த்துப் பெற்றார். இந்நிகழ்வின் போது தமிழ்நாடு முதலமைச்சர் பொது நிவாரண நிதிக்கு ரூபாய். 1 லட்சம் காசோலையினை இளைஞர் நலன் மற்றும் விளையாட்டு துறை அமைச்சர் உதயநிதி ஸ்டாலின் அவர்களிடம் வழங்கினார்.

முதல்வர் மு.க.ஸ்டாலின் கிளாம்பாக்கத்தில் திறந்து வைத்த - கலைஞர் நூற்றாண்டு பேருந்து முனையத்தை

அமைச்சர் பி.கே.சேகர்பாபு நேரில் ஆய்வு செய்தார்!

முக்கிய நகரங்களுக்கு 184 பேருந்துகளும் - சென்னையில் முக்கிய இடங்களுக்கு 2900 நடைகளும் இயக்கம்!

சென்னை, ஜன.2 - முதல்வர் மு.க.ஸ்டாலின் அவர்களால் கிளாம்பாக்கத்தில் திறந்து வைக்கப்பட்ட “கலைஞர் நூற்றாண்டு பேருந்து முனையத்தை” அமைச்சர் பி.கே.சேகர்பாபு நேரில் ஆய்வு செய்தார்.

இப்பேருந்து முனையத்திலிருந்து நெடுந்தூர தென் மாவட்ட முக்கிய நகரங்களுக்கு (SETC) 164 பேருந்துகளும், சென்னையில் உள்ள

முக்கிய இடங்களுக்கு 2900 நடைகள் (MTC Bus Trips) இயக்கப்பட்டுள்ளன.

அதன் விவரம் வருமாறு: முதலமைச்சர் அவர்களால் திறந்து வைக்கப்பட்ட கிளாம்பாக்கம், கலைஞர் நூற்றாண்டு பேருந்து முனையத்தை நேற்று முன்தினம் (31.12.2023) சென்னை பெருநகர வளர்ச்சிக் குழுவும் அமைச்சர் மற்றும் தலைவரும் (ம) இந்து சமயம்

அற நிலையத்துறை அமைச்சருமான பி.கே.சேகர்பாபு முனையத்திலுள்ள நேரக் காப்பாளர் அறை, கண்காணிப்பு அறை, பேருந்துகளின் நடைமேடைகள் மற்றும் கழிவுநீர் ஆகியவற்றை நேரில் சென்று பார்வையிட்டு ஆய்வு செய்து, இப்பேருந்து முனையத்திலிருந்து பேருந்துகள் இயக்கப்படுவது குறித்தும், பயணிகளுக்கான வசதிகள் குறித்து கேட்டறிந்தார்.

நேற்று முன்தினம் (31.12.2023) இதுவரை இப்பேருந்து முனையத்திலிருந்து நெடுந்தூர தென் மாவட்ட முக்கிய நகரங்களுக்கு அரசு விரைவு போக்குவரத்துக் கழகப் பேருந்துகள் (SETC) 164 பேருந்துகள் இயக்கப்பட்டுள்ளன. அதே போல இப்பேருந்து முனையத்திலிருந்து மாநகர போக்குவரத்துக் கழகம் மூலமாக சென்னையில் உள்ள முக்கிய இடங்களுக்கு 2900

நடைகள் (MTC Bus Trips) இயக்கப்பட்டுள்ளன.

இந்த ஆய்வின் போது சென்னைப் பெருநகர வளர்ச்சிக் குழும உறுப்பினர் செயலர் அன்குல் மிஸ்ரா, சி.எம்.டி.ஏ. தலைமைத் திட்ட அமைப்பாளர்கள் சோ.ருத்ரமூர்த்தி, நரவிக்குமார், மாவட்ட வருவாய் அலுவலர் திருமதி. மு.இந்துமதி, அரசு விரைவு போக்குவரத்துக் கழக மேலாளர் இயக்குநர் கே. இளங்கோவன், பொது மேலாளர் வி.குணசேகரன், தலைமைப் பொறியாளர் சீனிவாச ராவ், செயற்பொறியாளர் ராஜன் பாபு மற்றும் காவல்துறை அலுவலர்கள் உடனிருந்தனர்.

தமிழ்நாடு சிவில் சப்ளைஸ் கார்ப்பரேஷன் எம்ப்ளாய்ஸ் யூனியன் பொதுக்குழுக் கூட்டம்!

கனிமொழி கருணாநிதி எம்.பி. - மு.சண்முகம் எம்.பி. பங்கேற்பு! கோ.சி.வள்ளுவன் அறிக்கை!

தென்காசி, ஜன. 2 - தமிழ்நாடு சிவில் சப்ளைஸ் கார்ப்பரேஷன் எம்ப்ளாய்ஸ் யூனியன் மாநில பொதுக்குழு கூட்டம் நாளை (03.01.2024 - புதன்கிழமை) காலை 9 மணிக்கு தென்காசி இலஞ்சி குற்றாலம் மதுரை மெயின் ரோட்டில் அமைந்துள்ள ஸ்ரீ சாரதாம்பா கிராண்ட் மகாலில் மாநிலத் துணைத் தலைவர் து.முருகையன் தலைமையில் நடைபெறுகிறது.

இந்நிகழ்வில் கழக துணைப் பொதுச் செயலாளர் துத்துக்குடி நாடாளுமன்ற உறுப்பினர் கனிமொழி கருணாநிதி, பேரவை பொதுச் செயலாளர் மு.சண்முகம்

எம்.பி. ஆகியோர் பங்கேற்று சிறப்பிக்கின்றனர். இது தொடர்பாக மாநில பொதுச் செயலாளர் கோ.சி.வள்ளுவன் கூட்ட அழைப்பிதழில் தெரிவித்திருப்பதாவது:-

தமிழ்நாடு சிவில் சப்ளைஸ் கார்ப்பரேஷன் எம்ப்ளாய்ஸ் யூனியன் மாநில பொதுக்குழு கூட்டம் நாளை (03.01.2024 புதன்கிழமை) காலை 9 மணிக்கு தென்காசி இலஞ்சி குற்றாலம் மதுரை மெயின் ரோட்டில் அமைந்துள்ள ஸ்ரீ சாரதாம்பா கிராண்ட் மகாலில் மாநிலத் துணைத்

தலைவர் து.முருகையன் தலைமையில் நடைபெறுகிறது. மாநில பொருளாளர் பி.எம்.சண்முகராஜ் வரவு செலவு அறிக்கையை சமர்ப்பிக்கிறார்.

தென்காசி மண்டல செயலாளர் க.வெங்கடேஷ் வரவேற்புரையாற்றுகிறார். இந்நிகழ்வில் புதிய நிர்வாகிகள் அறிமுகம் செய்து வைத்து பேரவை பொதுச் செயலாளர் மு.சண்முகம் எம்.பி. உரையாற்றுகிறார். கழக துணைப் பொதுச் செயலாளரும் துத்துக்குடி நாடாளுமன்ற உறுப்பினருமான கனிமொழி கருணா

நிதி அவர்கள் வாழ்த்துரை வழங்குகிறார்.

நிகழ்வில் தென்காசி நாடாளுமன்ற உறுப்பினர் துணை எம்.குமார், தென்காசி வட்டம் மாவட்டச் செயலாளர் ஈ.ராஜா எம். எஸ்.ஏ. தென்காசி தெற்கு மாவட்டப் பொறுப்பாளர் வே. ஜெயபாலன், தொ.மு.ச. பேரவை பொருளாளர் கி.நடராஜன், பேரவை செயலாளர் ஆதர்மன், மாவட்ட ஊராட்சி தலைவர் தமிழ்ச்செல்வி, இலஞ்சி பேருராட்சி மன்ற தலைவர் சின்னத்தாய் சண்முகநாதன், துணைத் தலை

வர் மு.முத்தையா உள்பட மத்திய சங்க ஆலோசனைக் குழு உறுப்பினர்கள், இணைப் பொது செயலாளர்கள், மாநில துணைத் தலைவர்கள், மாநில துணைப் பொதுச் செயலாளர்கள், மாநில அமைப்பு செயலாளர்கள், அலுவலக உட்பட மண்டலத் தலைவர், செயலாளர், பொருளாளர் ஆகியோர்கள் கலந்து கொள்ளினர்.

நிகழ்ச்சி நிறைவில் நெல்லை மண்டலத் தலைவர் கு.மணிகண்டன் நன்றி உரையாற்றுகிறார்.

மோகனூர் பேருராட்சியில் ரூ.22.77 கோடி மதிப்பில் புதிய குடிநீர் திட்டம்!

கே.ஆர்.என்.இராஜேஸ்குமார் எம்.பி. தகவல்!



தமிழ்நாடு முதலமைச்சர் மு.க.ஸ்டாலின் அவர்கள், மக்களின் குடிநீர் தேவை அடிப்படையாக கருதி உடனடி நடவடிக்கை மேற்கொள்ள உத்தரவிட்டுள்ளார். அதன்படி மோகனூர் பேருராட்சிக்கு புதிதாக மல் லம்பாளையம் என்ற இடத்

தில் மூன்று எண்ணிக்கையிலான நீர் உறிஞ்சி கிணறுகள் மற்றும் மூன்று மேல்நிலை நீர்த்தேக்கத் தொட்டிகள் மற்றும் பகிர்மான குழாய்கள் புதிதாக அமைத்து காவேரி கரையில் அமைந்துள்ள மோகனூர் பேருராட்சி பகுதிகளுக்கு கிராக் குடிநீர் விநியோகம் வழங்கும் வகையில் ரூ. 22.77 கோடி மதிப்பில் பணிகள் விரைந்து தொடங்கப்பட்டு நடைபெற உள்ளது என தெரிவித்தார்.

அங்கன்வாடி மைய கட்டடங்கள்! இதை தொடர்ந்து நாமக்கல் மாவட்டம், மோகனூர் ஊராட்சி ஒன்றியம், அருள் ஊராட்சியில், ரூ.13.57 இலட்சம் மதிப்பில் புதிய அங்கன்வாடி மையம், ஆண்டாபுரம் ரூ.12.61 இலட்சம் மதிப்பில்

பட்டி ஆகிய ஊராட்சிகளில், ஊராக வளர்ச்சி மற்றும் ஊராட்சி துறையின் சார்பில், ரூ.52.36 இலட்சம் மதிப்பில் கட்டப்பட்டுள்ள 4 புதிய அங்கன்வாடி மைய கட்டடங்கள் திறப்பு விழா நடைபெற்றது. மாவட்ட ஆட்சித் தலைவர் மருத்துவர் ச.உமா தலைமை தாங்கினார். நாமக்கல் சட்டமன்ற உறுப்பினர் பெ.ராமலிங்கம் முன்னிலை வகித்தார்.

நாமக்கல் மாவட்டம், மோகனூர் ஊராட்சி ஒன்றியம், அருள் ஊராட்சியில், ரூ.13.57 இலட்சம் மதிப்பில் புதிய அங்கன்வாடி மையம், ஆண்டாபுரம் ரூ.12.61 இலட்சம் மதிப்பில்

டில் புதிய அங்கன்வாடி மையம், இராசிபாளையம் ஊராட்சியில் ரூ.12.61 இலட்சம் மதிப்பில் புதிய அங்கன்வாடி மையம், சின்ன பெத்தாம்பட்டி ஊராட்சியில் ரூ.13.57 இலட்சம் மதிப்பில் புதிய அங்கன்வாடி மையம் என 5 புதிய அங்கன்வாடி மையங்களில் புதிய வகுப்பறைகள், சமையலறை, கழிப்பிட வசதி மற்றும் குடிநீர்வசதி உள்ளிட்ட அடிப்படை வசதிகள் கொண்ட அங்கன்வாடி மையங்களை மாநிலங்களவை உறுப்பினர் கே.ஆர்.என்.இராஜேஸ்குமார் திறந்து வைத்தார்.

இந்நிகழ்ச்சிகளில் மாவட்ட ஊரக வளர்ச்சி முகமை தலைவர்கள், மாவட்ட ஊரக வளர்ச்சி முகமை செயற்பொறியாளர் குமார், அட்மா குழுத்தலைவர் நவராஜ், உள்ளாட்சி பிரதிநிதிகள் மற்றும் துறைசார்ந்த அலுவலர்கள் உட்பட பலர் கலந்து கொண்டனர்.



கலைஞர் நூற்றாண்டு விழாவை முன்னிட்டு விருதுநகர் வடக்கு மாவட்டக் கழக விளையாட்டு மேம்பாட்டு அணி சார்பாக மாநில அளவிலான மாவட்டம் கழிப்பு போட்டி விருதுநகரில் நடைபெற்றது. இந்நிகழ்ச்சியில் வகுப்ப மற்றும் பேரிடர் மேலாண்மைத் துறை அமைச்சர் தங்கம் தென்னரசு முதல் பிசு வென்ற திருப்பூர் டாப்ஸ் மற்றும் ஊர்ஜிதா பிசு வென்ற தோலுசாலை அணிகளும் பாராட்டுச் சான்றிதழ்களும் வழங்கினார்கள். இந்நிகழ்ச்சியில் விருதுநகர் சட்டமன்ற உறுப்பினர் ஏ.ஆர்.சீனிவாசன் முன்னிலை வகித்தார். மாநில துணைச் செயலாளர்கள் பொன்சென்னை சிகாமணி எம்.பி., எஸ்.ஆர்.பார்த்திபன் எம்.பி., வே.நம்பி. டி.கௌதமன், நிவேதா ஜெனா, பொத்தம்பி பாரி, கார்த்திக், கு.வாசி ராஜா, சுரேஷ் மற்றும் வடக்கு மாவட்ட விளையாட்டு மேம்பாட்டு அணி அமைப்பாளர் கே.ஜி.ராஜகுரு ஆகியோர் கலந்து கொண்டனர்.